



Универзитетот “Св. Климент Охридски” – Битола
о б ј а в у в а
ДОПОЛНИТЕЛЕН КОНКУРС
ЗА ЗАПИШУВАЊЕ СТУДЕНТИ
НА ВТОР ЦИКЛУС СТУДИИ НА
УНИВЕРЗИТЕТОТ „СВ. КЛИМЕНТ ОХРИДСКИ“ - БИТОЛА
ВО АКАДЕМСКАТА 2017/2018 ГОДИНА
ЗА ЧЕТВРТ УПИСЕН РОК

На високообразовните единици на Универзитетот „Св. Климент Охридски“ - Битола во согласност со Одлуките на Ректорската управа на Универзитетот „Св. Климент Охридски“ - Битола бр. 14-824/3 од 07.06.2017 и бр. 14-1178/3 од 06.09.2017, Одлуката на Владата на Република Македонија за давање согласност на Конкурсите за запишување на студии од втор циклус на јавните високообразовни установи на Универзитетот „Св. Кирил и Методиј“ во Скопје, Универзитетот „Св. Климент Охридски“ во Битола, Универзитетот во Тетово, Универзитетот „Гоце Делчев“ во Штип и Универзитетот за информатички науки и технологии „Св. Апостол Павле“ во Охрид во академската 2017/2018 година, бр.44-4989/1 од 22.08.2017 година („Сл. весник на РМ“ бр. 119/2017 година) и Конкурсот за запишување студенти во прва година на втор циклус студии на Универзитетот „Св. Климент Охридски“ – Битола во академската 2017/2018 (Глава IV), а врз основа на бројот на запишани студенти во третиот уписен рок и слободните места според бројот на акредитирани ментори за втор циклус студии на единиците во состав на Универзитетот, за запишување во прва година на втор циклус студии во академската 2017/2018, во четвртиот уписен рок има слободни места за следниов:

I. БРОЈ НА СТУДЕНТИ

Универзитет „Св. Климент Охридски“ Битола		број на студенти	износ за финансирање по семестар (ЕУР)	времетраење на студиите
СТУДИСКИ ПРОГРАМИ НА ВТОР ЦИКЛУС УНИВЕРЗИТЕТСКИ СТУДИИ				
<hr/>				
ТЕХНИЧКИ ФАКУЛТЕТ - БИТОЛА		119	500/600/800	едногодишни
Машинство		26	500	едногодишни
Индустриско инженерство и менаџмент		18	500	едногодишни
Сообраќајно-транспортно инженерство	Патен сообраќај и транспорт	25	600	едногодишни
	Патен сообраќај и транспорт (на англиски јазик)*	10	800	

Графичко инженерство и дизајн	10	500	едногодишни
Електротехника	13	500	едногодишни
Инженерство за заштита на животната и работна средина	8	500	едногодишни
Мехатроника	9	500	едногодишни
ФАКУЛТЕТ ЗА ИНФОРМАТИЧКИ И КОМУНИКАЦИСКИ ТЕХНОЛОГИИ – БИТОЛА	72	500/600/800	едногодишни / двегодишни
Инженерство и менаџмент на софтверски апликации	15	500	двегодишни
Информатички науки и комуникациско инженерство	47	600	едногодишни
Информатички науки и комуникациско инженерство (програма на англиски јазик)	10	800	едногодишни
ТЕХНОЛОШКО-ТЕХНИЧКИ ФАКУЛТЕТ - ВЕЛЕС	49	500/800	едногодишни / двегодишни
Нутриционизам	21	800	едногодишни
Нутриционизам	7	500	двегодишни
Управување со квалитет и безбедност на храна	21	500	едногодишни
ЕКОНОМСКИ ФАКУЛТЕТ - ПРИЛЕП	158	350/450	едногодишни / двегодишни
Маркетинг менаџмент	20	450	едногодишни
Меѓународна економија и бизнис	19	450	едногодишни
Сметководство, финансии и ревизија	21	450	едногодишни
Бизнис администрација – менаџмент	Претприемништво и менаџмент на мали бизниси	8	350
	Менаџмент	8	350
Е-бизнис	16	450	едногодишни
Банкарство	30	450	едногодишни
Менаџмент	16	450	едногодишни
Иновациски и проектен менаџмент	20	450	едногодишни
ФАКУЛТЕТ ЗА ТУРИЗАМ И УГОСТИТЕЛСТВО - ОХРИД	101	300/450	едногодишни / двегодишни
Туризам	28	450	едногодишни
Осигурување	28	450	едногодишни
Царина и шпедиција	31	450	едногодишни
Гастрономија исхрана и диететика	9	300	двегодишни
Царина и шпедиција (програма на англиски јазик)	5	450	едногодишни
ПЕДАГОШКИ ФАКУЛТЕТ - БИТОЛА	85	600	едногодишни
Македонски јазик и книжевност	7	600	едногодишни
Англиски јазик и книжевност	9	600	едногодишни
English Language and Literature*	10	600	едногодишни
Наставник за одделенска настава	15	600	едногодишни
Воспитувач	15	600	едногодишни
Менаџмент во образованието	10	600	едногодишни
Образование на надарени и талентирани	9	600	едногодишни
Информатика и техничко образование – ИТО (заедничка студиска програма со Технички факултет и	10	600	едногодишни

Факултет за информатички и комуникациски технологии)			
ФАКУЛТЕТ ЗА БЕЗБЕДНОСТ – СКОПЈЕ	130	350/400/500	едногодишни / двегодишни
Криминалистика	33	400	едногодишни
Безбедност	8	400	едногодишни
Форензички науки	17	500	едногодишни
Кризен менаџмент	19	400	едногодишни
Безбедност и финансиска контрола (заедничка студиска програма со Факултетот за туризам и угостителство – Охрид)	38	350	двегодишни
Безбедност	15	350	двегодишни
ПРАВЕН ФАКУЛТЕТ – КИЧЕВО со дисперзирани студии во БИТОЛА	79	450	едногодишни
Меѓународно право – Кичево	4	450	едногодишни
Казнено право – Кичево	20	450	едногодишни
Граѓанско право – Кичево	15	450	едногодишни
Меѓународно право – Битола	8	450	едногодишни
Казнено право – Битола	20	450	едногодишни
Граѓанско право – Битола	12	450	едногодишни
ФАКУЛТЕТ ЗА БИОТЕХНИЧКИ НАУКИ – БИТОЛА	25	300/400	едногодишни / двегодишни
Технологија на анимални производи	4	400	едногодишни
Зоотехника	3	300	двегодишни
Зоотехника	2	400	едногодишни
Квалитет и безбедност на храна	11	400	едногодишни
Агроменаџмент	5	400	едногодишни
НАУЧЕН ИНСТИТУТ ЗА ТУТУН - ПРИЛЕП	35	300	едногодишни / двегодишни
Производство на тутун	10	300	едногодишни
Производство на тутун	10	300	двегодишни
Обработка и преработка на тутун	5	300	едногодишни
Обработка и преработка на тутун	5	300	двегодишни
Агроменаџмент во тутунското стопанство	5	300	едногодишни
ВКУПНО (Универзитетски студии)	853		
СТУДИСКИ ПРОГРАМИ НА ВТОР ЦИКЛУС СПЕЦИЈАЛИСТИЧКИ И СТРУЧНИ СТУДИИ			
ФАКУЛТЕТ ЗА БЕЗБЕДНОСТ – СКОПЈЕ	43	250	едногодишни
Безбедност	43	250	едногодишни
ПРАВЕН ФАКУЛТЕТ – КИЧЕВО со дисперзирани студии во БИТОЛА	143	400/450	едногодишни / двегодишни
Стручни правни студии (дипломски) втор циклус	44		
Стручни правни студии (дипломски) втор циклус - Кичево	17	450	едногодишни

Стручни правни студии (дипломски) втор циклус - Битола	27	450	едногодишни
Стручни правни студии (последипломски) втор циклус	99		
Меѓународно право – Кичево	5	400	двегодишни
Казнено право – Кичево	20	400	двегодишни
Граѓанско право – Кичево	17	400	двегодишни
Меѓународно право – Битола	10	400	двегодишни
Казнено право – Битола	24	400	двегодишни
Граѓанско право – Битола	23	400	двегодишни
ВИСОКА МЕДИЦИНСКА ШКОЛА – БИТОЛА			
Студии за медицинска сестра/медицински техничар	18		
Специјализација за интензивна нега	8	400	едногодишни
Специјализација за семејна и патронажна грижа	5	400	едногодишни
Специјализација за онкологија	5	400	едногодишни
Студии за физиотерапевти	4		
Специјализација за рехабилитација во хирургија, травматологија и ортопедија	4	400	едногодишни
Студии за медицинско лабораториски аналитичари	10		
Специјализација за биохемиски анализи	10	400	едногодишни
Студии за радиолошки технолог	8		
Специјализација за компјутеризирана томографија и магнетна резонанца	8	400	едногодишни
ВКУПНО (Специјалистички стручни студии)	226		
УНИВЕРЗИТЕТ ВКУПНО	1079		

* Во постапка на акредитација.

II. Услови и критериуми за конкурирање и запишување

На студиските програми од втор циклус студии можат да се запишат кандидати што завршиле академски (универзитетски) студии од прв циклус, односно стручни студии од прв циклус (додипломски студии) и ги исполнуваат условите предвидени со Законот за високо образование, Статутот на Универзитетот, Правилникот за условите, критериумите и правилата за запишување и студирање на втор циклус студии на Универзитетот „Св. Климент Охридски“ - Битола и Конкурсот за упис.

На втор циклус академски студии во времетраење од една година (60 европски кредити) може да се запише лице кое завршило прв циклус академски студии во траење од четири години (240 европски кредити).

На втор циклус академски студии во времетраење од две години (120 европски кредити) може да се запише лице кое завршило прв циклус академски студии во траење од три години (180 европски кредити).

На втор циклус академски студии кои траат две години, можат да се пријават и запишат кандидати со завршени четиригодишни универзитетски (додипломски) студии според студиски програми до денот на влегување во сила на Законот за високо образование и тоа на иста или слична студиска програма во рамките на научното поле. На овие студенти, можат да им се признаат најмногу 60 европски кредити, пришто на студентите кои претходно завршиле на иста студиска програма на додипломски студии, по правило, би им

се признале повеќе европски кредити во однос на оние студенти кои дипломирале на слична студиска програма во рамките на соодветното научно поле, но најмногу до 60 европски кредити.

На втор циклус академски студии не може да се запише лице со завршен прв циклус стручни студии.

На втор циклус стручни студии (специјалистички студии) може да се запише лице кое завршило прв циклус стручни или академски студии со времетраење од најмалку три години (180 европски кредити).

Секоја единица утврдува кои студиски програми се соодветни или сродни и дали кандидатите ги исполнуваат другите услови предвидени со студиските програми за организирање втор циклус студии на соодветниот факултет, а исто така ги утврдува и дополнителните услови за упис и го спроведува пријавувањето, рангирањето и запишувањето на кандидатите. Секоја единица на Универзитетот, најдоцна 10 дена по објавувањето на Конкурсот, има обврска информацијата за сродноста односно соодветноста на студиските програми да ја објави на својата огласна табла и веб страна.

Доколку кандидатите не се примени на студиската програма на којашто конкурирале, тие можат во истиот уписан рок да се запишат на друга студиска програма на која има слободни места по нивен избор во рамките на истата високообразовна единица.

Износот на надоместокот за кофинансирање на студиите е изразен во евра по семестар, а се пресметува и плаќа во денарска противвредност според средниот курс на Народна банка на РМ на денот на плаќањето.

Сите други наставно-научни, правно-административни и финансиски аспекти поврзани со реализацијата на студиските програми од втор циклус се регулирани со Правилникот за условите, критериумите и правилата за запишување и студирање на втор циклус студии на Универзитетот „Св. Климент Охридски“ – Битола.

III. Спроведување на Конкурсот за запишување студенти на втор циклус студии

Одлуката за прием и постапката за запишување на кандидатите во втор циклус студии ја спроведуваат **наставничките совети за втор циклус студии** на единиците на Универзитетот. За реализација на Конкурсот, наставничките совети за втор циклус студии формираат конкурсни комисии составени од три члена.

Ранг-листата на примените кандидати се објавува на огласната табла на единицата на Универзитетот, како и на интернет страницата на високо-образовната единица.

Кандидатот којшто смета дека постапката не е правилно спроведена, има право на приговор до Деканската управа, односно Научниот совет на единицата на УКЛО во рок од 24 часа од денот на објавувањето на резултатите.

Одлука по приговорот мора да се донесе во рок од три работни дена од поднесувањето на приговорот и таа одлука е конечна.

Наставничкиот совет за вториот циклус му поднесува на Наставно-научниот совет, односно Научниот совет на единицата на Универзитетот конечен извештај за резултатите од запишувањето на студиските програми од втор циклус.

На секоја студиска програма пет проценти (5%) од запишаните најдобро рангирани студенти во академската 2017/2018 година, ќе бидат ослободени од плаќање кофинансирање.

Високообразовната единица донесува одлука за минималниот број запишани студенти со цел да се овозможи отпочнување со работа на студиските програми.

Високообразовната единица ќе спроведе претходна проверка на нивото на познавање на англискиот јазик за пријавените кандидати за студиските програми што ќе се реализираат на англиски јазик.

IV. Рокови за пријавување и запишување

- **Четврт уписан рок:**

Пријавување: 13 и 14.11.2017 година

Запишување: 23 и 24.11.2017 година

V. Документи за пријавување

При пријавувањето на соодветниот факултет кандидатите ги поднесуваат следниве документи:

- Пријавен лист за запишување
- Диплома или Уверение за завршени додипломски, односно прв циклус студии (кандидатите кои завршиле во странство доставуваат нострифицирана странска Диплома) – оригинални документи или заверена фотокопија од истите
- Кратка биографија (CV)
- Уверение за државјанство
- Документација: ХИВ тест и тест за Хепатит Ц (за странски студенти)
- Потврда за уплатени **300 денари** на жиро сметка на факултетот – високата школа за манипулативни трошоци
- Други документи по барање на единицата поврзани со условите за упис

VI. Документи за запишување

При запишувањето, примените кандидати поднесуваат и:

- Индекс и Пријавни листови
- 2 фотографии (3,5 x 4,5 на бела позадина)
- Потврда за уплатен износ за кофинансирање за првиот семестар

Забелешка:

Подетални информации за условите за запишување на секоја од понудените студиски програми и за содржината и начинот на реализирање на вториот циклус на студии, кандидатите може да добијат на веб страницата на Универзитетот или на веб страниците на соодветните високообразовни единици во состав на Универзитетот „Св. Климент Охридски“ - Битола.